

नकली सिगरेट बनाने वाली कंपनी से लाखों का माल बरामद

फरीदाबाद। डबुआ-पाली रोड पर स्थित औद्योगिक क्षेत्र में अवैध रूप से देशी व ब्रांडेड सिगरेट का उत्पादन करने वाली दो कंपनियों में पुलिस ने छापेमारी करके लाखों का माल बरामद किया है। दोनों कंपनियां एक ही मालिक की हैं। इसके अलावा कंपनी द्वारा कोटपा कानून का भी सरेआम उल्लंघन किया जा रहा था।

थाना डबुआ कालोनी में दर्ज मामले के मुताबिक दिल्ली की एनजीओ उत्प्रेरित कंज्यूमर फाउंडेशन ने इस मामले की शिकायत डीसीपी एनआईटी से की थी, जिसमें उन्होंने कहा था कि संस्था अवैध रूप से नशे की चीजें बेचने वालों के खिलाफ कार्रवाई करती है। संस्था को पता चला था कि डबुआ-पाली रोड पर स्थित औद्योगिक क्षेत्र में अवैध तरीके से सिगरेट का उत्पादन करने वाली दो कंपनियां चल रही हैं। कंपनियां देशी और विदेशी ब्रांडों के नाम से सिगरेट का उत्पादन करती हैं। कंपनी द्वारा



कोटपा कानून का भी उल्लंघन किया जा रहा है। इस कानून के मुताबिक यह कंपनी 80 प्रतिशत हिस्से में चेतावनी नहीं छाप रही थी। संस्था की शिकायत पर डीसीपी ने डबुआ थाना पुलिस को छापेमारी करने के आदेश दे दिए। पुलिस ने संस्था के कार्यकर्ता के साथ मिलकर दोनों कंपनियों में छापेमारी किया। जहां से लाखों रुपये का माल बरामद किया गया था। पुलिस ने मौके पर मौजूद सिगरेटों को कब्जे में लेकर मामले की जांच शुरू कर दी है।